



સત્યમેવ જયતે

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

TUESDAY, JANUARY 12, 2021 / PAUSA 22, 1942

Separate paging is given to this Part in order that it may be filed as a Separate Compilation.

PART IV-B

**Rules and Orders (Other than those published in Parts I, I-A, and I-L) made
by the Government of Gujarat under the Gujarat Acts**

કૃષિ, ખેડૂત કલ્યાણ અને સહકાર વિભાગ

જાહેરનામું

સચિવાલય, ગાંધીનગર, ૧૨મી જાન્યુઆરી, ૨૦૨૧

પ્રસ્તાવના:

ક્રમાંક: જાએચકેએચ/૦૫/૨૦૨૧/જીસીએસ/૧૦/૨૦૨૦/૧૧૫/છ.— ગુજરાત સહકારી મંડળી અધિનિયમની કલમ-૭૪ સી (૨)(૧) મુજબ નિર્દિષ્ટ સહકારી મંડળીઓ માટે તેમજ ગુજરાત સહકારી મંડળી અધિનિયમની કલમ-૭૪ (૧-ગ) (૧) ની જોગવાઈ મુજબ અન્ય સહકારી મંડળીઓમાં વ્યવસ્થાપક કમિટીના ચુંટાયેલા સભ્યો અને તેના હોદ્દાઓના હોદ્દાની મુદત, ચુંટણીની તારીખથી પાંચ વર્ષની રહે છે. ગુ.સં.મં. અધિનિયમની કલમ-૭૪ સી (૨) (૪) તથા કલમ-૭૪ (૧-ગ) (૨) મુજબ વ્યવસ્થાપક કમિટીના ચુંટાયેલા સભ્યોની અવધિ પાંચ વર્ષ પૂર્ણ થયા તારીખથી હોદ્દો ધરાવતા બંધ થશે તેવી જોગવાઈ હોવાના કારણે જે સહકારી મંડળીઓમાં ચુંટણીની તારીખ થી પાંચ વર્ષ પૂર્ણ થઈ ગયેલ હોય અને નવી વ્યવસ્થાપક કમિટીની રચના ન થયેલ હોય તેવી મંડળીઓમાં કોઈ જ વ્યવસ્થાપક કમિટી કાયદાકીય રીતે રહી શકે નહીં.

સરકારશ્રીના તા.૨૫-૦૮-૨૦૨૦ ના જાહેરનામા ક્રમાંક: જાએચકેએચ/૮૭/૨૦૨૦/જીસીએસ/૧૦/૨૦૨૦/૧૧૫/છ થી નિર્દિષ્ટ સહકારી મંડળીઓ સહિત તમામ મંડળીઓની વ્યવસ્થાપક કમિટીની મુદત તા.૩૧-૧૨-૨૦૨૦ સુધી લંબાવવામાં આવેલ હતી. નિર્દિષ્ટ સહકારી મંડળીઓની ચુંટણીઓ યોજવા ઓછામાં ઓછો ૪૫ દિવસનો સમય ચુંટણી જાહેર કર્યા તારીખથી થાય છે તથા તેના સભાસદો ની સંખ્યા વધારે હોય છે અને કાર્યક્ષેત્ર પ્રમાણમાં મોટું હોય છે. હાલમાં પ્રવર્તમાન COVID-19 ની પરિસ્થિતિ ધ્યાનમાં લઈને ગુજરાત સહકારી મંડળી અધિનિયમ-૧૯૬૧ ની કલમ-૧૬૧ હેઠળ મળેલ સત્તા અન્વયે નિર્દિષ્ટ સહકારી મંડળીઓ સહિત તમામ મંડળીઓની વ્યવસ્થાપક કમિટીની મુદત સંદર્ભેની બાબત સરકારશ્રીના વિચારણા હેઠળ હતી. પુખ્ત વિચારણાના અંતે નીચે મુજબનું જાહેરનામું બહાર પાડવામાં આવે છે.

જાહેરનામું:

રાજ્ય સરકાર દ્વારા ગુજરાત સહકારી મંડળીઓ અધિનિયમની કલમ-૧૬૧ હેઠળ મળેલ સત્તા અન્વયે અધિનિયમની કલમ-૭૪સી(૨)(૪) અન્વયે નિર્દિષ્ટ સહકારી મંડળીઓ તથા કલમ-૭૪(૧-ગ)(૨) અન્વયે અન્ય તમામ સહકારી મંડળીઓની હાલમાં ચાલુ વ્યવસ્થાપક કમિટીઓને ઉપરોક્ત જોગવાઈઓમાંથી મુક્તિ આપી વ્યવસ્થાપક કમિટીઓની મુદત, તેની ચુંટણીની તારીખ સુધી અથવા તા.૩૧-૦૩-૨૦૨૧ સુધી તે બે પૈકી જે વહેલુ હોય ત્યાં સુધી લંબાવવાનો નિર્ણય કરવામાં આવે છે.

વધુમાં જે નિર્દિષ્ટ સહકારી મંડળીઓ સહિત અન્ય તમામ મંડળીઓની ચુંટણી પ્રક્રિયા ન્યાયિક હુકમ/ ચુકાદાના અનુસંધાને હાથ ધરાયેલ હોય કે ધરવાની રહેતી હોય તે સહકારી મંડળીઓને આ જાહેરનામાથી બાકાત રાખવાનો પણ રાજ્ય સરકાર નિર્ણય કરે છે.

ગુજરાતના રાજ્યપાલશ્રીના હુકમથી અને તેમના નામે,

મહેશ બી. પટેલ,

સરકારના નાયબ સચિવ.
